

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૮૦૭૫ વર્ગિક

પુસ્તકનું નામ મુરતિજીવનનો ભગોળ  
શિક્ષક

વિષય મે ૧૨૩ : ૮૪૩ : ૨ : ૨૩૩૬૩

ગુજરાત શાળાપત્રમાં આપેલી સૂચનાને  
— અનુસરી રહેલો —

# સુરત જિલ્લાનો — “ભૂગોળ શિક્ષક” —

— રચનાર —

છગનલાલ ભોતીરામ શાહ.

“ મુખ્યગણિત શિક્ષક ” ડિક્ટેશન શિક્ષક ” વગેરેના કર્તા.

પ્રસિદ્ધ કર્તા—છગનલાલ ભોતીરામ શાહ.

પ્રસિદ્ધ કરવાનું ઠેકાણું—શાહપોર-સુરત.

બીજી આવૃત્તિ-૨,૧૦૦ પ્રત.

સવ હક સ્વાધીન.



સુરત ચઢતાના પુલપર ટાંકી પાસે આવેલા ‘શંકર’ પ્રિન્ટીંગ  
પ્રેસમાં નારાયણરાવ લક્ષ્મણરાવ નીકમે છાપ્યો.

માર્ચ

સને ૧૯૧૯.



કિંમત રૂ. ૦-૨-૬.

ત્રીજા ધોરણ માટે. અઘાપિ બહાર ન પડેલી એવી  
ગુજરાતી કોપીરાઈટ સંગ્રહ સામાન્ય ભૂગોળની—

 પ્રશ્નોત્તરમાળા. અઢી આના 

—ગુજરાત શાળાપત્રમાં આપેલી સૂચનાને અનુસરી રચેલો—

સુરત શહેર તથા ચોર્યાસી તાલુકાનો



 “ભૂગોળ શિક્ષક” અઢી આના 

— સુરત જિલ્લાનો નકશો. ત્રણ આના. —

ત્રીજા ધોરણ માટે “ડિક્ટેશન શિક્ષક” અઢી આના.

શિક્ષકો, વિદ્યાર્થીઓને વાલીઓ ને અતિ ઉપયોગી

—બાળવર્ગથી પાંચમા ધોરણ સુધીના દરેક ધોરણના છુટા—

 “પ્રખ્યાતિ શિક્ષક” તૈયાર છે. 

 “ ડિક્ટેશન શિક્ષક ” 

બાળવર્ગથી તથા પહેલીને

રૂ. ૦-૨-૦.

બીજી ચોપડીને,

રૂ. ૦-૨-૦.

ચોથી ચોપડીને

રૂ. ૦-૩-૦.

પાંચમી ચોપડીને

રૂ. ૦-૩-૦.

કર્તા—જનલાલ ભાતીરાય શાહ, શાહપાર-સુરત.

# પ્રસ્તાવના

ગુજરાતી પ્રાથમિક શાળાના ત્રીજા ધોરણમાં "જિલ્લા અથવા એજન્સિની ભૂતળ અને રાજકીય ભૂગોળ, ઉદ્યોગો, સ્થલો વચ્ચેનાં વ્યવહારનાં સાધનો વગેરે સાથે ગુજરાતની સામાન્ય ભૂગોળ, શીખવવાનું સરકારી કેળવણી ખાતાએ ઠરાવ્યું છે. તે મુજબ આ છુકમાં નમુના રૂપે સુરત જિલ્લો અને સુરત એજન્સિની પસંદગી કરવામાં આવી છે. જિલ્લાની ભૂતળ અને રાજકીય ભૂગોળની સાથે ઔદ્યોગિક ભૂગોળ અને સ્થળો વચ્ચેનાં વ્યવહારનાં સાધનોનું આ છુકમાં માર્ગદર્શક વિવેચન કરવામાં આવ્યું છે જેથી મને ખાતરી છે, કે ભૂગોળના શિક્ષણમાં બાળકો પર પડતો ગોખણનો નીરસ અને નિષ્ફળ બોલો દૂર થઈ તેમની કલ્પના શક્તિ કેળવાશે; તેમજ કાર્ય કારણનો સંબંધ જાણી તે ઉપરથી યોગ્ય અનુમાનો તારવાની શક્તિ કેળવાશે. જેથી આગળ જતાં બીજા દેશો અને ખંડોની ભૂગોળનું શિક્ષણ ગ્રહણ કરવામાં મુકાબલો કરવાનું બાળકોને અનુકૂળ થઈ પડશે અને તેથી તેઓ આ વિષયના શિક્ષણમાં રસ લેતા થશે. એજ.

તા. ૧૫-૬-૧૯૧૫.

લિ. સેવક

શાહપોર, } છગનલાલ મોતીરામ શાહ.  
સુરત } "મુખ્યશિક્ષક" ના કર્તા.

સુરત જિલ્લાનો નકશો ત્રણ આના  
ગુજરાતની સામાન્ય ભૂગોળની પ્રતોત્તરમાળાઅદ્દી આના.

# શું માગશો! “ મુખગણિત શિક્ષક”

કારણ ?

૧. દેશી રાજ્યોમાં મંજૂર મળેલા છે.
૨. કેળવણીખાતાના અધિકારીના ઉત્તમ સર્ટિફિકેટ મળેલાં છે.
૩. વિદ્વાન સદ્ગૃહસ્થોના ઉત્તમ સર્ટિફિકેટ મળેલાં છે.
૪. દરેક ધોરણના છુટા મળે છે.
૫. શિક્ષકો, વિદ્યાર્થીઓ ને વાલીને ઉપયોગી છે.
૬. શીખવા તથા શીખવવામાં સરળ છે.

માટે મુખગણિતની ચોપડી ખરીદતાં પહેલાં

“મુખગણિત શિક્ષક”જ માગજો.

મુખગણિત કહેશે તો તમારી પસંદગીનું મળશે નહિ

—પણ જો તે મળશે. માટે—

“મુખગણિત શિક્ષક”જ માગજો.

પાઠ્ય ગ્રંથો ... રૂ. ૦-૧-૧	ત્રીજા ધોરણનો ... રૂ. ૦-૨-૦
પાઠ્ય ૧ મે ગણિત ... રૂ. ૦-૧-૬	ચોથા ધોરણનો ... રૂ. ૦-૩-૦
પાઠ્ય ધોરણનો ... રૂ. ૦-૧-૯	પાંચમા ધોરણનો ... રૂ. ૦-૨-૬

ત્રીજા ધોરણનો “ડિક્ટેશન શિક્ષક” અઢી આના.

રચનાર—હનનલાલ માર્તીરામ શાહ.—શાહપોર—મુશ્ત

ગુજરાતની ભૂગોળની પ્રશ્નોત્તરમાળા અઢી આના. [૫

## સુરત જિલ્લાનો “ ભૂગોળ શિક્ષક ”

સામાન્ય વર્ણન.

છોકરાંઓ ખીજ ધોરણમાં પોતાના તાલુકાની ભૂગોળ શીખી ગયા છે. નજીકના બધા મળી આઠ તાલુકાઓ છે. ચોર્યાસી તાલુકાની ઉત્તરમાં જઘએ તો ઝોરપાડ તાલુકો આવે. ઝોરપાડ તાલુકાની પૂર્વમાં ગાયકવાડનું રાજ્ય આવેલું છે, તે મુકીને પૂર્વમાં જઘએ તો માંડવી તાલુકો આવે. માંડવી તાલુકાની દક્ષિણમાં ખારડાલી તાલુકો આવેલો છે. ચોર્યાસી તાલુકાની દક્ષિણમાં ગાયકવાડનું રાજ્ય આવેલું છે, તે મુકીને દક્ષિણે જઘએ તો જલાલપોર તાલુકો આવે. જલાલપોર તાલુકાની દક્ષિણમાં વલસાડ અને ચીખલી તાલુકા આવેલા છે. વલસાડ તાલુકાની દક્ષિણમાં પારડી તાલુકો આવેલો છે. ચોર્યાસી તાલુકાના ઉપરી જેમ મામલતદાર છે, તેમ આ બધા તાલુકાના ઉપરી પણ મામલતદારો છે. એ બધા મામલતદારોના ઉપરી કલેક્ટર સાહેબ છે. તે સુરતમાં રહે છે.

આ આઠ તાલુકા ઉપરાંત તેમની પડોશમાં દેશીરાજ્યો આવેલાં છે. ચીખલી તાલુકાની પૂર્વમાં વાંસદાનું સંસ્થાન છે, અને વલસાડ તાલુકાની પૂર્વમાં ધરમપુરનું રાજ્ય આવેલું છે. વાંસદા સંસ્થાનની પૂર્વમાં ડાંગનું રાજ્ય આવેલું છે, અને ચોર્યાસી તાલુકામાં સચીનનું રાજ્ય આવેલું છે. એ ચારે નાનાં દેશી રાજ્યોના સમૂહપર દેખરેખ રાખવાને સરકાર તરફથી એક પોલિટિકલ એજન્ટ\* રહે છે, તેમના

\* દેશી રાજ્યોપર દેખરેખ રાખનાર સરકાર તરફનો અમલદાર.

૬] સુરત શહેરનો “ભૂગોળ શિક્ષક” અઢી આના.

તાબાના મુલકન સુરત એજન્સિસ+ કહે છે. આ એજન્સિસના પોલિટિકલ એજન્ટ સુરત જિલ્લાના કલેક્ટર સાહેબ છે.

કલેક્ટર સાહેબના તાબાતા મુલકને “જિલ્લો” કહે છે. આ જિલ્લાનું નામ સુરત શહેરપરથી સુરત જિલ્લો x પડ્યું છે.

ચોર્યાસી તાલુકાની દક્ષિણ અને પૂર્વમાં, ચોરપાડ તાલુકાની પૂર્વમાં, માંડવી અને બારડોલી તાલુકાની પૂર્વમાં અને ચીખલી તાલુકાના વાયવ્ય કોણમાં ગાયકવાડી રાજ્ય આવેલું છે; પણ તે સુરત જિલ્લાના કલેક્ટર સાહેબને તાબે નથી.

(૧) ઇતિહાસ:—ઉત્તરે કીમ નદીથી દક્ષિણે દમણગંગા નદી, અને પશ્ચિમે અરબી સમુદ્રથી પૂર્વે રાજપીપળા, ખાનદેશ, વાંસદા ને ધરમપુર સુધીનો મુલક સુરત અઠાવીસી નામે પ્રસિદ્ધ હતો. એમાંનો આશરે અડધો ભાગ હાલ ગાયકવાડના તાબામાં છે, અને બાકીનો અડધો ભાગ સુરત શહેર પરથી સુરત જિલ્લો કહેવાય છે.

સુરત જિલ્લો ગુજરાતની છેક દક્ષિણમાં કીમ અને દમણગંગા નદીની વચ્ચે આવેલો છે. કીમ નદી ભરૂચ જિલ્લાથી અને દમણગંગા નદી ધાણા જિલ્લાથી એને જુદો પાડે છે.

(૨) સીમા:—ઉત્તરે—કીમ નદી ને તેની પેલી મેર ભરૂચ જિલ્લો તથા ગાયકવાડનો મુલક; પૂર્વે—રાજપીપળા, ગાયકવાડ, વાંસદા અને ધરમપુરનાં દેશી રાજ્યો; દક્ષિણે—દમણગંગા નદી, દમણ ને ધાણા જિલ્લો; પશ્ચિમે—અરબી સમુદ્ર.

(૩) વિસ્તાર:—ચોર્યાસી તાલુકાથી લગભગ સોળગણો છે, એટલે

+ નાનાં દેશી રાજ્યનો ભથ્થો, x ધણા તાલુકા મળીને ચચેલો કલેક્ટરના તાબાનો મુલક.

## ત્રીજી ચોપડીનો “ડિક્ટેશન શિક્ષક” અઢી આના. [૭

એનું ક્ષેત્રફળ ૧૬૫૩ ચોરસ માઇલ છે. ઉત્તર દક્ષિણ લંબાઇ ૮૦ માઇલ છે, અને પૂર્વ પશ્ચિમ પહોળાઇ ઉત્તરમાં ૬૦ માઇલ અને દક્ષિણમાં ૧૫ માઇલ છે.

(૪) ભાગ:—સુરત જિલ્લો ત્રણ કડે વહેંચાયેલો છે. ૧) ચોર્યાસી ને ઓરપાડ તાલુકો. ૨) માંડવી ને બારડોલી તાલુકો. ૩) જલાલપોર, જીખલી, વલસાડ ને પારડી તાલુકો.

(૫) ઉંચાણ:—સુરત જિલ્લાની નદીઓનો ઢાળ પૂર્વથી પશ્ચિમનો છે. તેથી માંડવી, બારડોલી અને જીખલી તાલુકાની જમીન દરિયા કિનારે આવેલા ઓરપાડ, ચોર્યાસી, જલાલપોર, વલસાડ અને પારડી તાલુકા કરતાં ઉંચી છે.

(૬) ડુંગરા\*:—પારનેરા ને ડુંગરી. x

ખનીજ:—નદીઓના મુખ આગળથી રેતી ને કાંકરા, ડુંગરમાંથી સડક બાંધવાના પથરા અને માંડવી તાલુકામાંથી અકીકના પથર નીકળે છે. વલસાડ પાસે ધ્રુસણામાં મીઠું પાકે છે.

(૭) નદીઓ:—સુરત જિલ્લાની બધી નદીઓ પૂર્વથી પશ્ચિમમાં વહે છે, તેથીજ સુરત જિલ્લાનો ઢાળ પૂર્વથી પશ્ચિમનો છે.

(૧) તાપી—(૪૫૦x) સાતપુડા પર્વતમાંથી નીકળી અરબી સમુદ્રને જાય છે. એનાપર માંડવી, કડોદ, બહુધાન, કુલપાડા, અમરોલી, રાંદેર, સુરત ને ઉમરા છે.

\* જમીન વધીને ઉંચી થઇ હોય તેને ટેકરો કહે છે. ઉંચા ટેકરાને ડુંગરી કહે છે અને ઓટી ડુંગરીને ડુંગર કહે છે. + સાત નાના ડુંગરો પરથી એ નામ પડ્યું.

x નદીની જમણી તરફના આંકડા નદીની લંબાઇના છે. તે નદીઓની સરખામણી કરવા આપેલા છે. જોખવાના નથી.



૮] ચોથી ચોપડીનો “ડિક્ટેશન શિક્ષક” ગ્રંથ આના.

(૨) મિઠોળા:—(૪૦) ખાનદેશ અને સુરત જિલ્લાની વચ્ચેના ડુંગરમાંથી નીકળી અરબી સમુદ્રને મળે છે. એનાપર ખારડોલી, કછોલી, લાછપોર ને ઉમેર છે.

(૩) પૂર્ણા:—(૪૦) ડાંગના જંગલના પૂર્વ ભાગમાંથી નીકળી અરબી સમુદ્રને મળે છે એનાપર બુહારી, નવસારી ને જલાલપોર છે.

(૪) અંબિકા:—(૪૦) ડાંગના ડુંગરમાંથી નીકળી અરબી સમુદ્રને મળે છે. એનાપર ઉનાઈ, મટવાડ, કછોલી ને બીલીમોરા છે.

(૫) ઔરંગા:—(૧૨) ધરમપુરના ડુંગરમાંથી નીકળી અરબી સમુદ્રને મળે છે. એનાપર વલસાડ ને કોસંબા છે.

(૬) પાર:—(૨૦) પૂર્વના ડુંગરમાંથી નીકળી અરબી સમુદ્રને મળે છે. એનાપર પારડી, હરીઆ, મગોદ ને ઉમરસાડી છે.

(૭) કોલક:—(૧૫) પૂર્વના ડુંગરમાંથી નીકળી અરબી સમુદ્રને મળે છે. એનાપર દુકવાડા, બગવાડા ને કોલક છે.

(૮) દમણગંગા:—(૧૫) પૂર્વના ડુંગરમાંથી નીકળી અરબી સમુદ્રને મળે છે. એનાપર દમણ છે.

(૯) કીમ:—(૭૦) રાજપીપળાના ડુંગરમાંથી નીકળી ખંભાતના અખાતને મળે છે. એનાપર મલાવ, કઠોદરા, એ બંને ગાયકવાડી છે.

(૧૦) કાવેરી:—(૧૮) વાંસદાના ડુંગરમાંથી નીકળી અંબિકાને મળે છે. એનાપર દોણુજ, ચીખલી ને વાધરેય છે.

(૧૧) ખરેરા:—ધરમપુરના ડુંગરમાંથી નીકળી અંબિકાને મળે છે.

(૮) ખાડીઓ:—સેના, કણાક, કોથલ ને પરિઆળી

(૯) જંગલો:—માંડવી તાલુકાનું તથા વાંસદા ને ધરમપુરના રાજ્યોત્ત એમાં વાલ યાય છે, રીંછ માંડવીના જંગલમાં જાય છે.

પાંચમી ચોપડીનો “ડિક્ટેશન શિક્ષક” ત્રણ આના. ૮

(૧૦) વરસાદ:—૩૮થી ૮૦ ઈંચ વલસાડ, વાંસદા ને ધરમપોરના રાજ્યોમાં ૮૦ ઈંચ અને પારડી તાલુકામાં ૧૦૦ ઈંચ વરસાદ પડે છે. દરીઆ કિનારે જોડેલો વરસાદ પડે છે તેટલો જ્યાં જ્યાં જંગલો છે ત્યાં પણ પડે છે.

(૧૧) આખોડવા:—સુરત જિલ્લો ઉષ્ણકટિબંધમાં આવેલો છે, છતાં દરીઆ કિનારાના તાલુકામાં અંદરના તાલુકા કરતાં તાપ ઓછો પડે છે. પૂર્વ તરફના તાલુકામાં શિયાળામાં ઠંડી અને ઉનાળામાં તાપ વધારે પડે છે. માંડવી તાલુકામાં અને પારડી તાલુકાની પૂર્વમાં જંગલો હોવાથી એ બે તાલુકાનાં હવાપાણી સરાં નથી.

(૧૨) વનસ્પતિ:—ખજુરાં, તાડ, આંબા, આમલી, વડ, લીમડા, પીપળા, જાંબુડા, બાવળ, અનનાસ અને ફલ્સનાં ઝાડો. જંગલની પેદાસમાં સાગ, સીસમ, ખેર અને ન્વાંસ થાય છે.

ખજુરાં ને તાડમાંથી તાડી નીકળે છે. જોડેલી તાડી આ જિલ્લામાં વપરાય છે. તેટલી હિંદુસ્તાનમાં કોઈ ઠેકાણે વપરાતી નથી.

(૧૩) જનાવરો:—ખજૂર, ગાય, ભેંસ, ઘોડા, અકરાં, ઘેટાં અને ગંધેડાં. જંગલી જનાવરોમાં વાઘ, હીપડા, રીંછ, તરસ, શિયાળ, ભોંકડી, સાપ્પર, હરણ ને રોઝ છે. સઘળી નદીઓમાં માછલાં થાય છે. કોલક નદીનાં માછલાં વખણાય છે.

(૧૪) વસ્તી:—૬,૫૪,૦૦૦ માણસની છે, એટલે ચોર્યાસી તાલુકાથી ૪ ગણી છે. હિંદુની ૮૬ ટકા, મુસલમાનની ૮ ટકા, પારસીની ૨ ટકા એટલે ૧૨,૧૫૬, જૈનની ૨ ટકા એટલે ૧૧,૭૮૫ એ સિવાય

+ ઉષ્ણકટિબંધમાં સૂર્યનાં કિરણ સીધાં પડે છે, તેથી તાપ વધારે પડે છે.

૧૦] ગુજરાતની બૂગોળની પ્રજોત્તરમાળા અહીં આના.

ખ્રિસ્તી, કાળી, દુબળા, ગો-તા ચોખરા ને નાચકડા વગેરેની છે.

(૧૫) ધર્મ:—હિંદુ લોકો હિંદુધર્મ પાળે છે, તેમાં મુખ્ય શેવ, વૈષ્ણવ, સ્વામીનારાયણ ને કબીરપંથ છે.

મુસલમાનો મુસલમાની ધર્મ પાળે છે, અને હજરત પેંમંબર સાહેબને માને છે. એમાં સીઆ અને સુન્ની એવા બે પંથ છે.

પારસીઓ જરતોસ્ત્રી ધર્મ પાળે છે, અને અગ્નિને પૂજે છે.

અંગ્રેજ તથા દેશી ખ્રિસ્તી ખ્રિસ્તી ધર્મ પાળે છે, અને ઇસુ ખ્રિસ્તને માને છે.

શ્રાવક લોકો જૈનધર્મ માને છે, ને તીર્થંકરને પૂજે છે. એમાં શ્વેતાંબર ને દિગંબર એવા બે પંથ છે.

(૧૬) ભાષા:—હિંદુ અને પારસીઓ ગુજરાતી; મુસલમાનો ઉર્દુ; અને અંગ્રેજ લોકો અંગ્રેજી બોલી બોલે છે.

(૧૭) ધંધો:—મુખ્ય ધંધો ખેતીના છે. કેટલાક વેપાર ને કારીગરી કરે છે. કેટલાક મજૂરી ને નોકરી કરે છે.

(૧૮) હુન્નર:—રેશમનો ને ખરો ખોટો કસબ વણવાનો; લાકડાં, સુખડ અને હાથીદાંત પર કાતરકામનો; કાપડ વણવાનો; હાંમળાક ને રસકપુર બનાવવાનો.

(૧૯) જમીન:—કાળી ગોરાટ અને બેસરત એ ત્રણ જાતની છે. કાળી જમીનમાં કપાસ, ડાંગર ને જુવાર સારી થાય છે. જમીન બહુ રસાળ છે. થોડી મહેનતે ઘણો પાક થાય છે તેથી લોકો શરીર મજબુત નથી. પણ દરદીઓ પાસે દેવાથી સાદસિક છે.

(૨૦) ખેતીની પેદશ:—ગે, જુવાર, કપાસ, કાદરા, નાચલી,

+ કાળી ને ગોરાટના શુભવાળા.

પહેલા ધોરણનો “મુખ્યચિત્ર શિક્ષક” દોઢ આનો. [૧૧

કોડા, શેરડી ને કેળાં. ડાંગર-આરોલી.\* જલાલપોર, ચીખલી ને વલસાડમાં. જુનાર-ચેર્યાની, ખારપાડ, માંડવી, ખારડોલી ને જલાલપોરમાં. કપાસ-ઝોરપાડ, માંડવી, ખારડોલી ને જલાલપોરમાં. કેદરા ને નાગલી માંડવી, ચીખલી, વલસાડ ને પારડીમાં. શેરડી-વલસાડ, ખારડોલી, જલાલપોર, ચીખલી ને પારડીમાં. ઘઉં-ઝોરપાડમાં.

(૨૧) નિકાસન:-૩, અનાજ, તુવેરની દાળ, મહુડાં, ગોળ, સાગ, વાંસ. શીત, રેશમી કાપડ, લુંગી ને કીનખાખ.

(૨૨) વ્યાપાર:-નાળિયેર, દોરડાં, સોપારી, પત્થર, લોઢાનો આમાન, ફરનીયર, કાચ, દારૂ, ખેયલા, ખાંડ અને વિલાયતી કાપડ.

(૨૨) રેલ્વેઓ:-૧) રેલવે માર્ગ. ૨) પાકી ને કાચી સડકનો માર્ગ. ૩) દરીઆ કે નદીનો માર્ગ રેલવે-૧) બામ્બે, ખરોડા અને સેન્ટ્રલ ઇન્ડિઆ રેલવે ૨) ટાપ્ટીન્હેલી રેલવે. ૩) બીલીમોરા કાલા આંખા રેલવે.

બામ્બે, ખરોડા અને સેન્ટ્રલ ઇન્ડિઆ રેલવેના કિતરથી દક્ષિણનાં સ્ટેશનો-કીમ, સાયણ, ઉતરાણ, હરત, કાંકરાખાડી, સચીન, ખરોલી, નવસારી, વેડછા, અમલસાડ, બીલીમોરા, ડુંગરી, વલસાડ, પારડી, ઉદવાડા, દમણ.

ટાપ્ટીન્હેલી રેલવેના પશ્ચિમથી પૂર્વનાં સ્ટેશનો-કાંકરાખાડી, ચલથાણ, મંગાદા, ખારડોલી, ટીપરવા. મઢી

બીલીમોરાકાલાઆંખા રેલવેના પશ્ચિમથી પૂર્વનાં સ્ટેશનો-બીલીમોરા, મણુદેવી, કાલવચ, ચીખલી, રાનકુવા, ઘોલીકુવા, અનાવલ ને ઉનાઇ.

\*નકશાનો ઉપયોગ કરવો. +અહારગામ જતો માલ. xઅહારગામથી આવતો માલ.

## ૧૨] બીજા ધોરણનો “મુખગણિત શિક્ષક” પોષ્ટાઈ આના.

જંકશન+:- કાંકરાખાડી, બીલીમોરા.

પાકી સડક—સુરતથી ઝોરપાડ થઇ હાંસોદ જવાની; સુરતથી હાંડી, ધુળીઆ અને ચીખલી જવાની. કીમયા તડકેશ્વર થઇ માંડવી જવાની; માંડવીથી દેવગઢ જવાની; બીલીમોરાથી ચીખલી થઇ વાંસદા જવાની; વલસાડથી ધરમપુર જવાની.

ખંડરોx—ભગવા, સુરત, નવસારી, બીલીમોરા, વલસાડ, ઉમરસાડી, કોલક. એમાં સુરત, બીલીમોરા ને વલસાડ મુખ્ય છે.

(૨૪) જાત્રાનાં ઠેકાણાં:—હિંદુનાં—કુલપાડા, ઉમરા, બીમપોર, મોરા, કુંતા ને બહુધાન સરસ, પારસીનું—ઉદવાડા.

(૨૫) હવાખાવાની જગ્યા:—હજીરો (હઉ), કુમસ, બીમપોર ને તીથલ.

(૨૬) પ્રખ્યાત સ્થળો\*:—સુરત, રાંદેર, સગીન, કુમસ, બીમપોર, ઝોરપાડ, સુવાળી, હજીરો, મોરા, સરસ, માંડવી. તડકેશ્વર, બહુધાન, પારડોલી, કડોદ, વાલેડ, જલાલપોર, નવસારી, બીલીમોરા, અનલસાડ, સાંસોદરા, ચીખલી, ખેરગામ, વલસાડ, તીથલ, પાગડી, બાલદા, બગવાડા, કુંતા, ઉદવાડા, કોલક, ઉમરસાડી, ઉનાઈ, વાંસદા ને ધરમપુર.

જિલ્લામાંનાં મુખ્ય ખાતાં, અધિકારીઓ અને તેમનાં કામકાજ.

(૨૭) રાજરીતિ:—જિલ્લામાં અંગ્રેજ સરકારે પોતાના રાજ્યનો વહીવટ ચલાવવા માટે નીચે પ્રમાણે જુદાં જુદાં ખાતાં સ્થાપ્યાં છે

+ જ્યાં આગગાડીના રસ્તા મળે છે તે. x નદી કે દરીઆ કાંઠે આવેલું ગામ કે જ્યાંથી બહોળા માલ વહાણુ મારફતે આવ જાય છે તે. \* વિશેષ ઉલ્લેખિત રાજકીય વિભાગોમાં જુઓ.

ત્રીજા ધોરણનો “મુખગણિત શિક્ષક” બે આના. [૧૩

તથા તેના અધિકારીઓ નીમ્યા છે.

(૧) મહેસુલી ખાતું:—જિલ્લાનો કારભાર કરનાર મુખ્ય અમલદાર કલેક્ટર સાહેબ છે. એમને મદદ કરવાને આસિસ્ટન્ટ કલેક્ટરો, ડેપુટી કલેક્ટરો, એક ડિસ્ટ્રિક્ટ ડેપુટી કલેક્ટર અને એક હજુર ડેપુટી કલેક્ટર હોય છે. દરેક તાલુકામાં તેમને મદદ કરવાને મામલતદારો રાખેલા હોય છે. એ બધા અમલદારો જમીનનું મહેસુલ ઉધરાવે છે, અને ફાજદારી નાના ગુનાઓના ઇન્સાફ કરે છે. જ્યારે ફાજદારી ગુનાનો ઇન્સાફ કરે છે ત્યારે તેઓ માજિસ્ટ્રેટ કહેવાય છે.

(૨) ન્યાય ખાતું:—લેણદેણ સંબંધી તથા મોટા ફાજદારી ગુના જેવા કે ચોરી, ખૂન, લુટફાટ વગેરેનો ઇન્સાફ કરવાને જિલ્લામાં ન્યાયખાતાના મુખ્ય અમલદાર ડિસ્ટ્રિક્ટ જડજ-મેજિસ્ટ્રેટ જડજ હોય છે. એમના હાથ નીચે મુન્સફ હોય છે. સુરતમાં એક મેજિસ્ટ્રેટ જડજ-ડિસ્ટ્રિક્ટ જડજ, બે મુન્સફ અને એક સ્માલકોઝ જડજ છે; આરપાડ ને વલસાડમાં એકેક મુન્સફ છે.

(૩) પોલીસ ખાતું:—ગુના થતા અટકાવવાનું તથા ગુનેગારોને પકડી તેઓનો ઇન્સાફ કરાવવા માજિસ્ટ્રેટ આગળ રજુ કરવાનું કામ જિલ્લાના મુખ્ય અમલદાર પોલીસ સુપરિન્ટેન્ડન્ટનું છે. એમને મદદ કરવા ડેપુટી પોલીસ સુપરિન્ટેન્ડન્ટ, પોલીસ ઇન્સ્પેક્ટરો અને સબ ઇન્સ્પેક્ટરો હોય છે.

(૪) બાંધકામ ખાતું:—સરકારી મકાનો, પૂલો વગેરે બાંધવાનું તથા સમરાવવાનું કામ કરનાર જિલ્લામાં બાંધકામ ખાતાના મુખ્ય અમલદાર એડિટક્યુટિવ એન્જનીયર છે. એમની મદદમાં આવર-સિઅરો હોય છે.

## ૧૪] ચૌથા ધોરણનો “મુખ્યગણિત શિક્ષક” તથા આના.

(૫) હવાખાતું:—સરકારી નોકરો તથા ગરીબોની હવા કરવા માટે જિલ્લાના મુખ્ય શહેરમાં એક મોટી હોસ્પિટાલ હોય છે તેના ઉપરી સિવિલ સર્જન છે. એમના હાથ નીચે આસિસ્ટન્ટ સર્જન અને હોસ્પિટાલ આસિસ્ટન્ટ રાખેલા હોય છે. સુરતમાં એ, રદિર, આરપાડ, માંડવી, બારડોલી, કાલીઆવાડી, ચીખલી, ખેરગામ, વલસાડ ને પારડામાં એક હોસ્પિટાલ છે.

(૬) કેળવણી ખાતું:—જિલ્લાની પ્રજાની કેળવણી પર દેખરેખ રાખવાને ઉપ્યુટ્રી એજ્યુકેશનલ ઇન્સ્પેક્ટર હોય છે અને એમના તાબામાં દરેક તાલુકામાં આસિસ્ટન્ટ ઉપ્યુટ્રી એજ્યુકેશનલ ઇન્સ્પેક્ટર હોય છે. એ સઘળાઓ નિશાળોની પરીક્ષા લે છે, અને દેખરેખ રાખે છે.

(૭) પોસ્ટખાતું:—સરકારી તથા ખાનગી કાગળો વગેરે લાવવા લઈ જવા માટે દરેક મોટા ગામોમાં પોસ્ટઓફિસો હોય છે. જિલ્લાના મુખ્ય શહેરમાં મોટી પોસ્ટઓફિસ હોય છે, તેના ઉપરી હેડ પોસ્ટ માસ્ટર કહેવાય છે.

(૮) આખકારી ખાતું:—ફેરી ચીજો સરકારની પરવાનગી વગર રોપનાર અથવા વેચનારને પકડી શિક્ષાને માટે માનિસ્ટ્રેટને સોંપવાનું કામ કરે છે. એ ખાતાના જિલ્લામાં મુખ્ય અમલદાર આખકારી ઇન્સ્પેક્ટર છે.

(૯) કસ્ટમ ખાતું:—જળ માર્ગે આવતી ચીજોપર જકાત લેવાનું કામ કરે છે. એ ખાતાના જિલ્લામાં મુખ્ય અમલદાર કસ્ટમ ઇન્સ્પેક્ટર છે.

(૧૦) જંગલ ખાતું:—જંગલોપર દેખરેખ રાખવાનું કામ કરે છે. એ ખાતાના જિલ્લામાં મુખ્ય અમલદાર ફોરેસ્ટ ઓફિસર છે.

(૧૧) મ્યુનિસિપાલ ખાતું:—શહેર તથા કસ્ટાઓને સાફ

પાંચમા ધોરણનો “મુખગણિત શિક્ષક” અઢી આના. [૧૫

રાખવાનું, પાણી પુરું પાડવાનું, પ્રાથમિક કેળવણી આપવાનું, સડકો પર પાણી છાંટવાનું, અને રાતે દીવા કરવાનું વગેરે કામ કરે છે. એના ઉપરી પ્રેસિડન્ટ છે. તેમને મદદ કરવાને મ્યુનિસિપલ કમિશનર કે ચીફ ઓફિસર, સેક્રેટરી વગેરે હોય છે. સુરત, રાંદેર, ને વલસાડમાં મ્યુનિસિપાલિટી છે.

ઉપર સિવાય જિલ્લામાં તાર ખાતું, રેલવે ખાતું, મીઠા ખાતું વગેરે ખાતાં હોય છે, અને તે દરેક ખાતાના ઉપરી અમલદારો જુદા જુદા હોય છે.

(૨૮) રાજકીય વિભાગો:—પ્રસ્ત જિલ્લાના આઠ તાલુકા પાડેલા છે તેનાં નામ નીચે પ્રમાણે છે:—

(૧) ચોર્યાસી. (૨) ઓરપાડ. (૩) માંડવી. (૪) ઓર-ડાહી. (૫) જલાલપોર. (૬) ચીખલી. (૭) વલસાડ. (૮) પારડી.

### ચોર્યાસી તાલુકો.\*

આ તાલુકામાં ચોર્યાસી ગામ હતું તેથી એ નામ પડ્યું છે.

સીમા:—ઉત્તરે-ઓરપાડ તાલુકો ને તાપી નદી; પૂર્વે-ગાયક-વાડનું રાજ્ય; દક્ષિણે-ગાયકવાડનું રાજ્ય ને મિઢોળા નદી; પશ્ચિમે-અરબી સમુદ્ર તથા ઓરપાડ તાલુકો છે.

નદી—તાપી ને મિઢોળા. વસ્તી\*:—૧,૬૫,૦૦૦ માણસની છે. સુરત શહેરના વસ્તી બાદ કરતાં તાલુકાની વસ્તી ૫૦,૦૦૦ માણસની છે.

\* વિશેષ હકીકત સુરત શહેર તથા ચોર્યાસી તાલુકાના “ભૂગોળ શિક્ષક” જેની કિંમત અઢી આના છે. તેમાં જીઓ.

x વસ્તીના નામ ડ ગોખાવવાના નથી. પોતાના તાલુકા કરતાં વસ્તી વધારે છે કે ઓછી તે જણાવવા માટે છે.



૧૬] બાળ ગરબાવળીની નોટ ભા. ૧ લો. જે આનાં.

**મુખ્ય ગામો:**—સુરત\* (૧,૧૪,૮૦૦) તાપી નદીના ડાબા કાંઠા પર જિલ્લાનું મુખ્ય શહેર ને ખંદર છે. બાંશી, પાપડી, જમણુ, કીનખાખ, હાથીદાંત ને સુખડના કોતરકામને માટે પ્રખ્યાત છે. રાંદેર (૧૦,૫૦૦) તાપી નદીનાં જમણા કાંઠાપર કસ્બો છે એમાં સુત્રી વહોરાની વસ્તી વધારે છે. કતારગામ—કંતારેશ્વર મહાદેવના દહેરાને માટે તથા પાપડીને માટે પ્રખ્યાત છે. ભાઠા, કુંભારીઆ. ઉમરા—એમાં રામનાથ ઘેલાની જત્રા ભરાય છે, અમરોલી—પહેલવહેલી રેલવે અહીં સુધી થઈ હતી. કોસાડ, વરાછા—અહીં પાણીની ટાંકી છે. કુલપાડા—એ જૂનાનું સ્થળ છે અહીં હિંદુ લોકો મુઝદાં દાટે છે તથા બાળે છે. ભીમપોર ને કુમસ—એ સચીનના નવાખના તાબામાં છે. એ બે હવા ખાવાનાં ઠેકાણાં છે. સચીન—એ નવાખ સાહેબની રાજધાનીનું મથક અને સ્ટેશન છે.

**સ્ટેશન:**—ઉતરાણ, કાંકરાખાડી ને સચીન.

**પેદાશ:**—૩ ને જુવાર.

**વિશેષ હકીકત:**—આ તાલુકો બધા કરતાં નાનો છે. આ તાલુકાની દક્ષિણમાં ગાયકવાડી રાજ્યમાં મરોલી સ્ટેશન છે.

## ઝોરપાડ તાલુકો.

**સીમા:**—ઉત્તરે—કીમ નદી; દક્ષિણે—તાપી નદી ને ચોર્યાસી તાલુકો; પૂર્વે—ગાયકવાડનું રાજ્ય; ને પશ્ચિમે—ખંભાતનો અખાત છે.

**નદી:**—કીમ ને તાપી. **ખાડી:**—સેના.

**વસ્તી:**—૬૨,૦૦૦ માણસની લગભગ છે.

**મુખ્ય ગામો:**—ઝોરપાડ—સેના ખાડી પર તાલુકાનું મુખ્ય

## ગુજરાતની ભૂગોળની પ્રશ્નોત્તરમાળા અઢી આના. [૧૭]

ગામ છે. અહીં મુન્સફ કોર્ટ છે. રાંદેરથી ઓરપાડ સુધી પાકી સડક છે. કુડસક, લગવા ને દાંડી-એ બે બંદરા છે. મુંદાલી-સુરતથી પશ્ચિમે બાર માઇલ પર બંદર છે. અહીં અંગ્રેજ, વહાંદા ને ફેચના વહાણો લંગારાનાં હતાં. સરસ-એમાં સિદ્ધનાથ મહાદેવની અને મોરા-એમાં કુવાની જત્રા બરાય છે. હુશરો-એ હવા ખાવાનું સ્થળ છે, અહીં દીવાદાંડી છે, ગામનું નામ ઢક છે. કીમ ને સાયણુ-એમાં કપાસ લોઢવાનાં જીનો છે.

**સ્ટેશન:**—કીમ ને સાયણુ.

**પેદાશ:**—ઘઉં, જુવાર ને કપાસ.

**વિશેષ હુકીકત:**—આ તાલુકો બધા તાલુકા કરતાં મોટો છે.

કાળી જમીન હોવા છતાં વરસાદ ઓછો પડે છે તેથી ડાંગરનો પાક થતો નથી. અને ઘઉં તથા કપાસનો પાક થાય છે.

### માંડવી તાલુકો.

આ તાલુકાના સાત ટપ્પા એટલે બાગ કર્યા છે. માંડવી, બહુધાન, પાતાલ, દેવગઢ, દહવાડા, હવેલી અને બારગામ.

**સીમા:**—ઉત્તરે-ગાયકવાડનું રાજ્ય; દક્ષિણે-તાપી નદી ને બારડોલી તાલુકો; પૂર્વે-રાજપીપળા સંસ્થાન; ને પશ્ચિમે-ગાયકવાડનું રાજ્ય છે.

**નદી:**—તાપી અને એને મળનારી વેહ.

**વસ્તી:**—૫૪,૦૦૦ માણસની લગભગ છે.

**મુખ્ય ગામો:**—માંડવી-તાપી નદીપર તાલુકાનું મુખ્ય ગામ છે. એમાં હોસ્પિટાલ છે. બહુધાન\*-તાપી નદીપર જત્રાનું સ્થળ

\*બહુધાન્ય ઉપરથી એ નામ પડ્યું.

૧૮] મુસ્ત શહેરનો ભુગોળ શિક્ષક અદી આના.

છે, અહીં મર મર વ-સે ખત્રા લગ્ય છે. ધંટાલી ને તડકેમર.

પેદાશ:—કેદરા, ડાંગર, જુવાર, રૂ ને દીવલી.

વિશેષ હુકીકત:—માંડવી, ચીખલી, વલસાડ ને પારડીમાં ચોધરા ને નાયડાની વસ્તી બે તેથી એ લોકો કેદરા ને નાગલી પકવે છે. જંગલને લીધે આ તાલુકાના પાણી ખરાબ છે.

વરેલી ગામ આગળ તાપી ને પ્રેલ નદી મળે છે દેવગઢ તથા પાતાલમાં ડુંગરા આવેલા છે. અહીંના જંગલમાં વાઘ તથા રોંછ થાય છે. ચોમાસામાં અશ્વિનીકુમારથી બહુધાન સુધી નાની આગ-બોટ ફરે છે. નદી માર્ગે સુરત વાંસ જાય છે.

### ખારડોલી તાલુકો.

સીમા:—ઉત્તરે-તાપી નદી ને માંડવી તાલુકો; પૂર્વે-ગાયક-વાડનું રાજ્ય; દક્ષિણે-પૂર્ણા નદી, ગાયકવાડનું રાજ્ય ને જલાલપોર તાલુકો; ને પશ્ચિમે-ગાયકવાડનું રાજ્ય છે.

નદીઓ:—તાપી, મિઢોળા, પૂર્ણા ને એને મળનારી જાંખારી.

વસ્તી:—૮૫,૦૦૦ માણસની લગભગ છે.

મુખ્ય ગામો:—ખારડોલી મિઢોળા નદીપર તાલુકાનું મુખ્ય ગામ છે. કડોડ-તાપી નદીપર છે એમાં ધ્રુમરતી લાકડાનો વેપાર ચાલે છે. સરલોણ, વાલોડ-જાંખારી નદીપર પેટામહાલ છે એમાં મહાલખરી+ રહે છે. મોતા, વરાડ, બુહારી-પૂર્ણા નદીપર. દેગામ, વાંકાનેર-એમાં ખાત સાફ થાય છે. કસત્રાવ.

રેલ્વે સ્ટેશન:—ખારડોલી, ટીબરત્રા ને મદી.

પેદાશ:—ડાંગર, જુવાર, કપાસ ને શેરડી.

+ મામલતદારશી હરતતી પકિતનો અમલદાર.

## જલા-પોર તાલુકો.

આ તાલુકો પૂર્ણ અને અખિત્રા નદીની વચ્ચે આવેલો છે.

સીમા:—ઉત્તરે—પૂર્ણા નદી, ગાયકવાડનું રાજ્ય તે બારડોલી તાલુકો; પૂર્વે—ગાયકવાડનું રાજ્ય; દક્ષિણે—અખિત્રા નદી તે ગણદેવી પરગણું; તે પશ્ચિમે—અરબી સમુદ્ર છે.

નદી:—પૂર્ણા તે અખિત્રા, એ બંને અરબી સમુદ્ર મળે છે.

ખાડી:—કનાકા.

વસ્તી:—૮૦,૦૦૦ માણસની લગભગ છે.

મુખ્ય ગામે:—જલાલપોર-પૂર્ણા નદી પર તાલુકાનું મુખ્ય ગામ છે. એની પૂર્વમાં ગાયકવાડનો નવસારી કસ્બો છે, ત્યાંનો ગોળ વખણાય છે. મટવાડ, કાલીઆડી—એમાં હોસ્તિપરાલ છે. અબ્બામા, અમલસાડ, કછોલા, આટ, ખરસાડ, અષ્ટગામ, પનાર તે સીસોદરા—એમાં કપાસ લેઢવાનો સંચો છે.

સ્ટેશન:—નવસારી, વેડછા તે અમલસાડ.

પેદાશ:—જુવાર, ડાંગર, રૂ, તલ, શેરડી, અનનમ, ફણસ તે કેરી.

વિશેષ હકીકત:—અમલસાડની આબુખાબુના ગામની જમીન આખા ગુજરાતમાં સૌથી વધારે રસાળ છે. આ તાલુકાની જમીન ધણી રસાળ છે તેથી આ તાલુકામાં વઝસાડ તાલુકા સિવાય બીજા તાલુકા કરતાં વસ્તી વધારે છે તથા મોટાં ગામે ધણાં છે. આ તાલુકામાં કેરી, અનનાસ, ફણસ તે કેળાં સારો થાય છે.

આ તાલુકાની દક્ષિણે અને ચીખલી તાલુકાની પશ્ચિમે ગાયકવાડી ગણદેવી પરગણું આવેલું છે. ત્યાંનો ગોળ વખણાય છે. બીલી-મોરા જમીન અને ગણદેવી સ્ટેશન છે.

૨૦૧ સુરત જિલ્લાનો “ભૂગોળ શિક્ષક” અહીં આના.

## ચીખલી તાલુકો.

સીમા:—ઉત્તરે—અંબિકા નદી ને ગણદેવી પરગણું, પૂર્વે—વાંસદાનું રાજ્ય; દક્ષિણે—ધરમપુરનું રાજ્ય; પશ્ચિમે—ગણદેવી પરગણું ને વલસાડ તાલુકો છે.

નદી:—અંબિકા અને એને મળનારી કાવેરી તથા ખરેરા.

વસ્તી:—૬૦,૦૦૦ માણસની લગભગ છે.

મુખ્ય ગામો:—ચીખલી-કાવેરી નદીપર તાલુકાનું મુખ્ય ગામ છે. દેગામ, ખેરગામ-એમાં હોસ્પિટાલ છે. આલીપોર ને ગણદેવા.

સ્ટેશન:—ચીખલી ને રાનકુવા.

પેદાશ:—ડાંગર, કેદરા, દીવેલી ને શેરડી.

વિશેષ હુકીકત:—આ તાલુકાની પૂર્વ તરફ ગાયકવાડ, વાંસદા ને ધરમપોરના રાજ્યોની હદ મળે છે. ત્યાં આગળ વાંસદાથી ઉત્તરે ૬ માઇલ પર અંબિકા નદીપર દેવકી ઉનાઇનો ઉના પાણીનો કુંડ છે, અહીં દર વરસે ચૈત્ર સુદ ૧૫ની જત્રા ભરાય છે. ઉનાઇ સ્ટેશન છે.

## વલસાડ તાલુકો.

આ તાલુકો અંબિકા ને પાર નદીની વચ્ચે આવેલો છે,

સીમા:—ઉત્તરે—અંબિકા નદી ને ગણદેવી પરગણું; પૂર્વે—ચીખલી તાલુકો ને ધરમપુરનું રાજ્ય; દક્ષિણે પાર નદી; ને પશ્ચિમે અરબીસમુદ્ર છે.

ડુંગરો:—ડુંગરી, પારનેરા-એનાપર માતાનું દેહરું છે.

નદી:—અંબિકા, કાવેરી, ખરેરા. ઔરગા ને પાર.

વસ્તી:—૮૦,૦૦૦ માણસની લગભગ છે.

મુખ્ય ગામો:—વલસાડ-કાવેરી નદીપર તાલુકાનું મુખ્ય ગામ

ચોથી ચોપડીનો “ડિક્ટેશન શિક્ષક” ત્રણ આના. [૨૧

તથા બંદર છે. આ બંદરેથી હમારતી ને આવળના લોકડાં, અનાજ, ગોળ ને ઇંટ બહારગામે જાય છે. છરવાડા, લેહલી, માલવેણ, ઉંડાચ, બીગરી, કોસંબા-એમાં હીવાછંડી છે. હરીઆ.

સ્ટેશન:—ડુંગરી ને વલસાડ.

પેદાશ:—ડાંગર, કોદરા, હીવેલી, નાગલી, ચણા, વાલ, કેરી ને કેળાં

વિશેષ હકીકત:—વલસાડથી પશ્ચિમમાં એ મૈલપર તીથલ હવા ખાવાનું સ્થળ છે. ડુંગરી સ્ટેશનથી પશ્ચિમમાં એક ગાઉ ઉપર ધારાસણામાં મીઠું પાકે છે. આ તાલુકામાં પાલન નામનું મોટું તળાવ છે તેમાં કમળનાં ફૂલ, પોયણી ને શીંગોડા પુષ્કળ થાય છે. અંબિકા ને ઔરંગા નદીના કાંઠપરની જમીન વધારે રસાળ છે.

### પારડી તાલુકો.

આ તાલુકો સુરત જિલ્લામાં સૌથી દક્ષિણમાં પાર ને દમણ-ગંગા નદીની વચ્ચે આવેલો છે.

સીમા:—ઉત્તરે-પાર નદી; પૂર્વે-ધરમપુરનું રાજ્ય; દક્ષિણે-દમણગંગા નદી; ને પશ્ચિમે-અરબી સમુદ્ર છે.

નદી:—પાર, કોલક ને દમણગંગા. એ ત્રણે અરબી સમુદ્રને મળે છે. કોલક નદીનાં માછલાં વખણાય છે.

ખાડી:—કોથત્ર, એ પાર ને કોલક નદીની વચ્ચે આવેલો છે.

વસ્તી:—૫૮,૦૦૦ માણસની લગભગ છે.

મુખ્ય ગામો:—પારડી-પાર નદીપર તાલુકાનું મુખ્ય ગામ છે. બગવાડા-કોલક નદીપર છે અહીં કિલ્લો છે. કુંતા-એમાં દર વરસે કુતેશ્વર મહાદેવની જત્રા ભરાય છે. ઉડવાડા-પારસીઓનું

૨૨] ત્રીજા ધોરણનો “મુખ્યગણિત શિક્ષક” બે આના.

જાતના ઠેકાણું છે. કોલક-કોલક નદીપર બંદર છે. ઉમરસાડી પાર નદીપર બંદર છે.

સ્ટેશન:- પારડી, ઉધવાડા ને દમણ.

પેદાશ:- ડાંગર, કાદરા, દીવેલી, શેરડી, નાગલી, ચણા ને વાલ

### સુરત એજન્સિ

સુરત જિલ્લાની પાસે આવેલાં સચીન, વાંસદા, ધરમપુર અને ડાંગનું રાજ્ય સુરત એજન્સિને નામે ઓળખાય છે. સુરત જિલ્લાના કચેકર આ ચારે નાનાં રાજ્યોના પોલિટિકલ એજન્ટ છે. આ એજન્સિનો વિસ્તાર સુરત જિલ્લા જેટલો છે પણ રસ્તી સુરત જિલ્લાથી ત્રીજો ભાગે એટલે ૨,૮૦,૦૦૦ માણસની છે વાંસદા, ધરમપુર અને ડાંગના મુલકો જંગલથી ભરપૂર છે સચીન સંસ્થાનની જમીન સપાટ ને રસાળ છે.

### સચીનનું રાજ્ય

આ રાજ્યના ગામો ચોર્યાસી તથા જલાલપોર તાલુકામાં છુટક છુટક આવેલાં છે સચીનના નવાખ નજરાના નવાખના વંશના છે, વિસ્તાર ૬૨ ચોરસ માઇલ છે, ને વસ્તી ૨૧,૦૦૦ માણસની છે.

મુખ્ય ગામો :- સચીન-એમાં નવાખ સાહેબનો મહેલ તથા તેમની કચેરી છે. એ રેલ્વે સ્ટેશન છે. લીમપોર ને કુમસ-દરીઆ કિનારા પર હવા ખાવાનાં ઠેકાણાં છે. લાહિરસ એમાં મહેલ છે.

પેદાશ:- જીવાર, કપાસ, ડાંગર ને શેરડી.

### વાંસદાનું રાજ્ય

ચીખલી તાલુકાની પૂર્વમાં આવેલું છે. વિસ્તાર ૨૪૦ ચોરસ માઇલ છે, પણ વસ્તી સચીનના સંખ્યાથી ખમણી છે.

પાંચમા ધોરણનો “મુખ્યગણિત શિક્ષક” અહીં આના. [૨૩

સીમા:—ઉત્તરે-ગાયકવાડી રાજ્ય ને અંબિકા નદી; પૂર્વે-ગાયકવાડનું રાજ્ય ને ડાંગનું રાજ્ય; દક્ષિણે ધરમપુરનું રાજ્ય ને નાશિક જિલ્લો; ને પશ્ચિમે-ચીખલી તાલુકો છે.

નદી:—અંબિકા ને એને મળનારી કાવેરી.

મુખ્ય ગામો:—વાંસદા-ખીલીમોરાથી પૂર્વે ૨૯ માઇલ પર રાજધાનીનું મથક છે. વાંસદાના રાજા સોલંકી રજપુત છે. ખીનાર, કાંખળા એ મોટાં ગામ છે.

પેદાશ:—નાગલી, કોદરા, મહુડા, ખજુરાં, હમારતી લાકડું ને સીસમ.

### ધરમપુરનું રાજ્ય.

આ રાજ્ય વાંસદાના રાજ્યની દક્ષિણે આવેલું છે. વિસ્તાર ૮૦૦ ચોરસ માઇલ છે, પણ વસ્તી સંખ્યાનના રાજ્યથી પાંચ ગણી છે. કાળીપરજની વસ્તી વધારે છે. ડુંગરો ને જંગલો ઘણાં છે તેથી હવા ખરાબ છે.

સીમા:—ઉત્તરે-ચીખલી તાલુકો ને વાંસદાનું રાજ્ય; પૂર્વે-પેઠ ને સુરગણાનો મુલક; દક્ષિણે-પેઠ, દમણ ને થાણા; ને પશ્ચિમે-વલસાડ ને પારડી તાલુકો છે.

નદી:—અંબિકા, ઔરંગા, વાંકી, પાર, કોલક ને દમણગંગા.

મુખ્ય ગામો:—ધરમપુર (રામનગર)-વલસાડથી પૂર્વે ૧૮ માઇલ પર રાજધાનીનું મથક છે. ધરમપુરના રાણા સીસોદીઆ રજપુત છે. રથલા, આઝાવણી ને ગોડથળ મોટાં ગામ છે.

પેદાશ:—ભાત, નાગલી ને હમારતી લાકડું.



૨૪] ગુજરાતની બૂગોળની પ્રશ્નોત્તરમાળા અઢી આના.

### ડાંગનું રાજ્ય.

એ સલાદિ પર્વતની પશ્ચિમે આવેલું છે. વિસ્તાર ૬૬૦ ચોરસ માઇલ છે, પણ વસ્તી સર્વાનના રાજ્યથી પોણી છે. બીલની વસ્તી વધારે છે. એના પર બીલ સરદારોનો અમલ છે. એમાં પર્વતો અને ખીણો છે ને તેમાં ઘણે ઠેકાણે ધાડા જંગલો છે.

મુખ્ય ગામ:--ડાંગ-એ રાજધાનીનું મથક છે.

પેદાશ:--જુવાર, બાજરી, બટાટા, ઘઉં ને સાગ.

### પુનરાવર્તન.

- સ. ૧. સુરત જિલ્લામાં આવેલાં બંદરો અનુક્રમે ગણાવો.
- સ. ૨. સુરત જિલ્લામાં મોટામાં મોટો અને નાનામાં નાનો કયો તાલુકો છે ?
- સ. ૩. સુરત જિલ્લામાં આવેલાં જત્રાનાં ઠેકાણાં કહો.
- સ. ૪. સુરત જિલ્લામાં જ્યારે રેલવે નહોતી ત્યારે વેપાર શી રીતે ચાલતો હતો ?
- સ. ૫. જત્રાથી શો લાભ ?
- સ. ૬. ગામની હવા શહેરનાં કરતાં સારી હોવાનાં કારણો ગણાવો.
- સ. ૭. સુરત જિલ્લાની પાસે કયું એજન્સિ આવેલું છે ? એ એજન્સિમાં કયાં કયાં રાજ્યો આવેલાં છે ? અને તેમાં સૌથી મોટું રાજ્ય કયું છે ?
- સ. ૮. સુરત જિલ્લામાં જંગલો કયાં કયાં છે ? ને તેમાં શી પેદાશ થાય છે ?
- સ. ૯. સુરત જિલ્લાના ભોકા શરીરે મજબૂત નથી તેનું કારણ શું ?

## ત્રીજી ચોપડીનો “ડિક્ટેશન શિક્ષક” અઢી આના. [૨૫

- સ. ૧૦. સુરત જિલ્લાની મુખ્ય નદીઓ ગણાવો.
- સ. ૧૧. નીચેની જગાઓ શું છે? ક્યાં છે? જ્ઞાને માટે પ્રખ્યાત છે? સુરત, ડુમસ, તીયલ, હજીરો, બહુધાન, બારડોલી, ખેરગામ, વલસાડ, ધરાસણા, ઉદવાડા, નવસારી.
- સ. ૧૨. સુરત, બહુધાન, કોલક, દમણ, ચીખલી, ઓરપાડ, માંડવી, બારડોલી, જલાલપોર, નવસારી, વલસાડ, પારડી, ઉનાઇ એ કઇ નદીપર છે?
- સ. ૧૩. તાપી, મિઢોળા, પૂર્ણા, અંબિકા, ઔરંગા, ને કીમ નદીપર આવેલાં ગામો ગણાવો.
- સ. ૧૪. પૂર્વમાંથી પશ્ચિમમાં વહેનારી નદીઓ ગણાવો.
- સ. ૧૫. તમે જે જિલ્લામાં રહો છો તેમાં કયા કયા તાલુકા છે? અને તે તાલુકાઓ તમારા તાલુકાથી કઇ દિશામાં છે?
- સ. ૧૬. ઓરપાડ, માંડવી, બારડોલી, વાંસોડ, જલાલપોર, નવસારી, ખીત્રીમોરા, વલસાડ, વાંઝદા, ઉનાઇ, ઉદવાડા એ સુરતથી કઇ દિશામાં છે?
- સ. ૧૭. પારસી લોકોનું જાત્રાનું ઠેકાણું કયું અને તે ક્યાં આવ્યું?
- સ. ૧૮. સુરત જિલ્લાના કયા કયા તાલુકા દરીઆ કિનારે આવેલા છે?
- સ. ૧૯. પારડી ને માંડવી તાલુકાની હવા સારી ન હોવાનું કારણ શું?
- સ. ૨૦. સુરતથી ઉદવાડા જતાં ક્યાં ક્યાં સ્ટેશનો અને જંકશનો આવે તે અનુક્રમે ગણાવો.
- સ. ૨૧. સુરત જિલ્લામાં કઇ કઇ રેલવે આવેલી છે?
- સ. ૨૨. સુરત જિલ્લાના કયા તાલુકામાં રેલવે નથી? કયા કયા તાલુકામાં ડુંગરો છે?

૨૬] ચોથા ધોરણનો “મુખગણિત શિક્ષક” પ્રશ્ન આપના.

- સ. ૨૩. ઉમરસાડી બંદરેથી વહાણમાં બેસી દાંડી જતાં વચમાં કઈ કઈ નદીઓના મુખ તથા બંદરો આવે ?
- સ. ૨૪. તમે જે તાલુકામાં રહો છો તેમાં કયાં મોટાં ગામો, નદીઓ ને સ્ટેશન છે?
- સ. ૨૫. માંડવી ને વરીઆવ; એ બેમાં કયું ગામ ઉંચી જગા પર છે? અને તે તમે શા આધારે કહો છો.
- સ. ૨૬. સુરત જિલ્લામાંથી કયા કયા ખનીજ પદાર્થ નીકળે છે?
- સ. ૨૭. સુરત જિલ્લામાં કયો કયો પાક થાય છે?
- સ. ૨૮. સુરત કરતાં પારડીમાં વધારે વરસાદ પડવાનું કારણ શું ?
- સ. ૨૯. કાળી જમીનમાં કયો કયો પાક સારો થાય ?
- સ. ૩૦. સુરત જિલ્લાની નિકાસ તથા આયાત ગણાવો.
- સ. ૩૧. સુરત જિલ્લામાં મુખ્ય કયા કયા ખાતાં છે? ને તેના મુખ્ય અમલદાર કયા કયા?
- સ. ૩૨. રાંદેર, તડકેશ્વર, ખીલીમોરા, ચીખલી, ઓરપાડ, હજીરા, વલસાડ, માંડવી, તીથલ, જલાલપોર, અમલસાડ, કડોદ, નવસારી એ નકશામાં બતાવો અને બારડોલીથી કેટલે અંતરે છે તે બરીને કહો. (સૂચના-રકેલની સમજ આપ્યા પછી આ પત્ર પૂછવો)
- સ. ૩૩. સુરત જિલ્લાના દરેક તાલુકાના મોટાં મોટાં બપ્પે ગામ અને નદીઓ લખો.
- સ. ૩૪. તાપી, મિઠોળા, પૂર્ણા, અંબિકા નદી કયા કયા તાલુકામાં આવે છે?
- સ. ૩૫. ચીખલી તાલુકાની પૂર્વમાં કયું દેશી રાજ્ય છે? ધરમપુરની ઉત્તરમાં કયું દેશી રાજ્ય છે ?

## ત્રીજી ચોપડીનો “ડિક્ટેશન શિક્ષક” અહીં આના. [૨૭

- સ. ૩૬. સુરત જિલ્લાના કયા કયા તાલુકામાં મુસલમાની રાજ્ય છે ?
- સ. ૩૭. કલેક્ટર, પોલીસ સુપરિન્ટેન્ડન્ટ, ડિસ્ટ્રિક્ટ જજ, સિવિલ સર્જન, એકિઝક્યુટિવ ઇન્જનેર, ડેપુટી એન્જ્યુકેશનલ ઇન્સ્પેક્ટરનાં નામ કહો.
- સ. ૩૮. નાગલી અને કોદરાનો પાક કયા કયા તાલુકામાં થાય છે અને તે ઉપરથી તમે શું અનુમાન કરો છો ?
- સ. ૩૯. સુરત જિલ્લામાં દીવાદાંડી ક્યાં ક્યાં છે ?
- સ. ૪૦. કતારગામ, પારનેરા, ગણુદેવી, ચીખલી, કડોદ, સરસ, જલાલપોર, દાંડી, સચીન, વાલોડ શું છે ? ક્યાં છે ? શાને માટે પ્રખ્યાત છે ?
- સ. ૪૧. પારડી તાલુકો દરીઆ કિનારે હોવા છતાં હવા સારી નથી લેવું કારણુ સમજાવો.
- સ. ૪૨. સુરત જિલ્લામાં મ્યુનિસિપાલીટી ક્યાં ક્યાં છે ? હોસ્પિટાલો કેટલી છે અને તે કયા-કયા ગામોમાં છે ? મુન્સફની કચેરી ક્યાં ક્યાં છે ને કેટલી છે ?
- સ. ૪૩. સુરત, વલસાડ ને બીલીમોરામાં વધારે વસ્તી હોવાનું કારણુ શું ?
- સ. ૪૪. સુરતથી પાકા સડકને રસ્તે વાંસદા જવું હોય તો રસ્તામાં ક્યાં ક્યાં મોટાં ગામ આવે ?
- સ. ૪૫. કયા કયા તાલુકાની હવા તંદુરસ્ત છે ?
- સ. ૪૬. સુરત જિલ્લાના કલેક્ટર સાહેબને કયા કયા ઓદ્ધ છે ?
- સ. ૪૭. વલસાડ ને જલાલપોર તાલુકામાં વસ્તી વધારે હોવાનું કારણુ સમજાવો.
- સ. ૪૮. ઓરપાડ તાલુકામાં કાળી જમીન છતાં ડાંગર કેમ થતી નથી ?

૨૮] સુરત શહેરનો બૃગ્ગેળ શિક્ષક અહીં આના.

સ. ૪૯. નીચેની જગાઓ નકશાના ખોખામાં પૂરો.

સુરત, ધરમપુર, જલાલપોર, રાંદેર, વાંસદા, નવસારી, સચીન,  
ઉનાઇ, ખીલીમોરા, કુમસ, ઉમરસાડી, અમલસાડ, બીમપોર,  
કાલક, સીસોદરા, ઓરપાડ, ચીખલી, મુંહાલી, ઉદવાડા,  
ખેરગામ, હજીરો, કુંતા, વાલોડ, મોરા, કડોદ, સરસ, બાર-  
ડોલી, તડકેશ્વર, બહુધાન.

સ. ૫૦. કાંઠાના લોકોનો મુખ્ય ધંધો કયો છે ?

સ. ૫૧. કીમ સ્ટેશનથી આગગાડીમાં ખેતી દમણ જતાં વચમાં કઇ  
કઇ નદીઓ આવે તે અનુક્રમે ગણાવો.

સ. ૫૨. તમારા જિલ્લાના જે તાલુકામાં રેલવે નથી, તે તાલુકામાં  
જાત્રાનું સ્થળ કયું છે ?

સ. ૫૩. ઓરપાડથી ઉમરસાડી જવું છે તો કયે રસ્તે જશો ?

સ. ૫૪. નકશામાં રેલવે અને પાકી સડક શી રીતે ઓળખાય ?

સ. ૫૫. નકશામાં નીચેની જગાઓ ખતાવો.

સુરત, વલસાડ, માંડવી, જલાલપોર, ચીખલી, ઉદવાડા,  
બહુધાન, ઓરપાડ, તડકેશ્વર, ખીલીમોરા, ઉમરસાડી, બારડોલી,  
કડોદ, અમલસાડ, તીથલ, હજીરો.

સ. ૫૬. દેવકી ઉનાઇના કુંડનું પાણી ઉતું શા કારણથી હશે ?

સ. ૫૭. સુરત જિલ્લામાં કયાંની જમીન વધારે રસાળ છે ?

સમાપ્ત.

ત્રીજી ચોપડીના “ડિડેશન શિક્ષક” અહીં આના.

એકવાર “ ડિક્ટેશન શિક્ષક ” જુઓ.

“ ડિક્ટેશન શિક્ષક ” માં શું બેલું!!!

૧] પાઠવાર અધ્યયન શાળા.

૨] બેઝબીના એકજ સંખ્યા નિયમવાળા શાળા.

૩] કલિન મળતા શાળાની તારવણી.

૪] બેઝાક્ષર. ૫] મળતા બેઝાક્ષર.

૬] પરીક્ષાના ડિક્ટેશનમાં અસવગર શાળા.

“ડિક્ટેશન શિક્ષક” ભા. ૧ થી ૫.

ભા. ૧. બાળવર્ગ તથા પંદરો ચોપડીના બે આના.

ભા. ૨. બીજી ચોપડીના બે આના.

ભા. ૩. ત્રીજી ચોપડીના અઠા આના.

ભા. ૪. ચોથી ચોપડીના ત્રણ આના.

ભા. ૫. પાંચમી ચોપડીના ત્રણ આના.

દરેક ધોરણના છુટા “મુખનાદાન શિક્ષક” તાર છે.

મુરત શહેર તથા ચોરોસી તાલુકાના

બૃગોળ શિક્ષક અઢીઆના.

મુરત જિલ્લાનો બૃગોળ શિક્ષક અઢી આના.

ગુજરાતની બૃગોળની પ્રતિભાવમાળા અઢી આના.

બલે નહિ ખંરીહો, પણ એકવાર જુઓ તો ખરા!

છગનલાલ મોતીરામ શાહ શાહપોર-મુરત.

